

مولانا مفتی محمد اسعد ثانی *

حضرت فانیؒ کا حدیث نبویؐ سے عاشقانہ اور والہانہ تعلق

حضرت مولانا حافظ محمد ابراہیم فانیؒ ایک لائق مدرس، شفیق اتالیق، مصنف و ادیب، شاعر و نقاد اور ایک اعلیٰ انشا پرداز ہونے کے ساتھ عشق رسولؐ، علم حدیث سے محبت، قلم و کتاب، ذوق مطالعہ، بے نفسی و فنایت، خلوص و اللہیت کی باطنی دولت سے بھی بہرہ ور تھے علماء و مشائخ، بالخصوص اکابر علماء دیوبند سے مخلصانہ اور والہانہ تعلق خاطر قائم تھا وہ کتاب پڑھتے بھی تھے پڑھاتے بھی تھے لکھتے بھی تھے اور لکھنے والوں کی قدر بھی کرتے تھے۔

الغرض..... قلم و کتاب اور شعر و ادب کے حوالے سے ان کی نگاہ میں نہایت وسعت اور اس کی ہر شاخ میں ان کے قلم و زبان کی روانی یکساں تھی، بغض و عداوت، کینہ و حسد اور معاصرت کے باطنی امراض سے اللہ پاک نے انہیں آخر تک بچائے رکھا ان کا آخری کلام علم حدیث کے حوالے سے ”شرح صحیح مسلم“ کی اشاعت پر تھا علم حدیث، حدیث کی شروحات اور فروغ و ترویج اور حدیث رسول سے انہیں کس قدر واہمیت اور عاشقانہ وابستگی تھی اس حوالے سے ان کے چار منظوم تاثرات پیش کیے جا رہے ہیں۔

(1)..... زین المحافل جو محدث جلیل شیخ الحدیث حضرت مولانا سمیع الحق صاحب مدظلہم کے شمائل ترمذی پر درسی امالی اور ایک جامع و مبسوط شرح ہے کی اشاعت پر مولانا فانی صاحب نے اپنے تاثرات کو یوں منظوم کیا

ہے
 زین المحافل کی اشاعت پر ہدیہ تبریک (اردو، فارسی) :

بر تصنیف و طباعت ”شرح شمائل ترمذی بعنوان زین المحافل“

در خدمت حضرت الاستاذ شیخ الحدیث مولانا سمیع الحق صاحب مدظلہ العالی

مژدہ ہے یہ جانِ فزا شرحِ شمائل آگئی با مسمیٰ تسمیہ زین المحافل آگئی
 منتظر جس کے رہے مدت سے عشاقِ رسولؐ واسطے مجنوں کے لیلیٰ کی محفل آگئی
 والہانہ رنگ سے ذکرِ سرا پائے نبیؐ علمی دنیا اس پہ بے تابانہ ماہل آگئی
 حرزِ جاں ہے بالیقین یہ بہرِ استاذانِ فن بحث اور تحقیق اس میں سیر حاصل آگئی

ایک شرح لاجواب و ایک دڑ بے بہا
 ایک سوغاتِ محبت بہر تسکینِ قلوب
 ایک اکسیرِ عجب بہر افاضلِ آگئی
 اک دوائے دردِ دل از صاحبِ دل آگئی
 یہ بفضلِ ربِ بفیضِ شیخِ کامل آگئی
 کشتنی مقصود تیری سوئے ساحلِ آگئی
 اور ایک 'بارتِ رحمت' اس میں شامل آگئی
 صورتِ تبریکِ فانی نظمِ عاجلِ آگئی
 نذرِ مولانا سمیع الحق دلی جذبات یہ

.....☆☆☆.....

مژدہ اے عشاق آں شرحِ شاملِ آمدہ
 رونقِ فصلِ بہاراں شیخِ بزمِ قدسیاں
 بہر مشتاقانِ نورانیِ خصائلِ آمدہ
 سوئے او ہر بسملے بے تابِ مائلِ آمدہ
 آفریں بر محبتِ تُو حضرتِ شیخِ الحدیث
 از دُورِ شوقِ تُو زینِ المحافلِ آمدہ
 لائقِ صد داد و تحسینِ باعثِ صد عزّ و ناز
 نعرہٴ ترحیبِ در شورِ عنادلِ آمدہ
 بس بصورتِ بے نظیر و ہم بمعنیِ لاجواب
 بہر دیدارشِ ہمیں جمعِ الافاضلِ آمدہ
 وہ برنگِ عاشقانِ ذکرِ سراپائے رسولؐ
 مرحبا ایں ذوقِ علم و واہِ تحقیقِ انیق
 ہاتھے گفتا کہ ایں زینِ المحافلِ در وجود
 ہر تبریکِ مولانا سمیع الحقِ ما
 بس جوابے لاجوابے بہرِ سائلِ آمدہ
 از کرامتِ ہائے عبدالحقؒ کا کاملِ آمدہ
 بر زبانِ فانی بس ایں نظمِ عاجلِ آمدہ

.....☆☆☆.....

(۲)..... حال ہی میں شیخ الحدیث مولانا عبدالقیوم حقانی کی ”شرح صحیح مسلم“ کی پہلی دو جلدیں منظر عام پر آئیں جس کی تکمیل بیس (۲۰) جلدوں میں متوقع ہے فانی صاحب حدیثِ مصطفیٰ کی یہ خدمت و اشاعت دیکھ کر ولولہٴ عشق و محبتِ رسولؐ کے ہاتھوں بے تاب ہوئے اور اپنے باطنی کیفیات و جذبات کو منظوم تاثرات میں یوں مرتب کیا کہ یہ منظوم تاثرات فانی صاحب کا آخری ادبی کلام ہے جسے ہم ان کے شعر و ادب کے حوالے سے ختمامہٴ مسک“ بھی قرار دے سکتے ہیں جو محبت و عشقِ رسولؐ حدیثِ نبوی سے مضبوط اور مستحکم تعلق خاطر اور شعر و ادب کے حوالے سے ان کی سب سے بڑی یادگار قرار دی جاسکتی ہے۔

(۳)..... مولانا عبدالقیوم حقانی کی آثار السنن کی اُردو شرح ”توضیح السنن“ کی پہلی جلد منصفہ شہود پر آئی، فانی صاحب کی جوانی تھی عشق و محبت کے ولولے بھی عروج پر تھے انہیں کتاب سے قلبی لگاؤ تھا اور کتاب جب حدیث رسول کی شرح ہو آخروہ کیوں خاموش رہ سکتے تھے، ان کے دل و دماغ کے والہانہ کیفیات کا سمندر اچھل پڑا اور مشکل ترین بحر میں عمدہ ترین کلام مرتب فرمایا :

”مولانا فانی، حقانی صاحب کے معاصر بھی تھے اور باہمی رقابت کے بہت سے اسباب بھی موجود تھے مگر اس بازار کی انہیں ہوا بھی نہیں لگی تھی وہ کہا کرتے تھے، کام کرنے والے لوگوں کی حوصلہ افزائی کرنی چاہئے آج جو دینی مدارس اور جامعات کی کثرت کے باوجود افراد سازی کا کام تھم گیا ہے اس کی وجہ بھی یہی ہے معاصرین کی بات تو بڑی بات ہے بڑوں میں بھی اپنے چھوٹوں کی حوصلہ افزائی کرنے کا حوصلہ نہیں رہا، چنانچہ (توضیح السنن، ۱/۵) تحریر فرماتے ہیں.....

شرح حدیث مصطفیٰ بانام توضیح السنن
توضیح اقوال نبی آس صاحب شیریں سخن
مژدہ برائے طالبان انعام رب ذوالمنن
تشریح آثار السنن تردید آباب فتن

اسکے ہر اک لفظ سے دیکھو ثقاہت آشکار
اسکی ہر اک لفظ سے فہم و ذکاوت کی دلیل
معنی میں بھی یکتا ہے یہ صورت بھی اس کی دلربا
اس کو مؤلف بے گماں ہے لائق تحسین آج
اس شرح نے پائی ہے جو شہرت خدایا سو بہ سو
ہیں باسعادت کس قدر یہ حضرت عبد قیوم
فانی برائے تشنگاں یہ شرح مثل ارمغان
اس کا ہر اک حرف ہے گویا عقیق اندر بین
اس کے ہر اک نکتہ سے آتی ہے یہ خوشبوئے سخن
یہ میرا دعویٰ ہی نہیں سب جانتے ہیں اہل فن
جس کے قلم سے آگئی یہ شرح آثار السنن
چرچا ہے اس کو کو بہ کو اور انجمن در انجمن
کانی شفاعت کے لیے ”توضیح“ بس یہ جان من
عشاق دیں کے واسطے یوسف گویا پیر بہن

(۴)..... فانی صاحب نے درس و تدریس اور شروحات کے لکھنے میں کمالات اکتسابی اور محنت سے حاصل کئے تھے مگر ان کا فطری وہی اور طبعی کمال، ان کا شعر و سخن کا ذوق ہے و سخن فہم بھی تھے اور سخن دان بھی، سخن سنج بھی تھے اور سخنخور بھی، وہ شاعر بنے نہیں تھے پیدا ہوئے تھے شعر گوئی ان کی فطری نہاد تھی وہ زود گو بھی تھے اور پُر گو بھی، سلیس اور رواں دواں اشعار کہتے تھے ان کے یہاں الفاظ کا شکوہ بھی ہے اور معانی کے لعل و گہر بھی، وہ محض خوبصورت الفاظ کی کھوکھلی دیوار تعمیر نہیں کرتے تھے اور معانی کو ان الفاظ کے لباس سے عاری بھی نہیں رکھتے تھے ان کا کہنا تھا.....

سماعت پر اثر صوت لسانی کا نہیں ہوتا
جو باہم ربط الفاظ و معانی کا نہیں ہوتا

شیخ الحدیث مولانا عبدالقیوم حقانی کی ”شرح شمائل ترمذی“ پر فانی صاحب نے اپنی محبت و جذبات اور عشق حدیث نبوی

کا جس پیرائے میں اظہار کیا ہے وہ میرے اس دعوے کی بین دلیل ہے۔ چنانچہ تحریر فرماتے ہیں
یہ شرح شائل، عجب دلربا ہے جو عکس رخ سرور مصطفیٰ ہے
نبیؐ کی ہیں اس میں، بہشتی ادائیں یہ سیرت کا نقشہ، یہ صورت نما ہے
یہ ذکرِ شب و روز، خیر الوریٰ، برائے محبان، نرالی عطا ہے
یہ عینین مکمل، یہ گیسو کی باتیں یہ قد و سراپا جدا ہے جدا ہے
یہ مہرِ نبوت، یہ شانِ جلالی جمالِ محمدؐ، کا اپنا مزا ہے
محبت میں لکھی، عقیدت میں ڈوبی یہ تاثیر اس میں، بفضلِ خدا ہے
ہر اک سطر اس کی، ہے اکسیر اعظم کہ بہر مریضاں، دوائے شفا ہے
ادب کی حلاوت، قلم کی طراوت فصاحت بلاغت، کا اک آئینہ ہے
یہ حقانی پر ہے، انعامِ کریمی یہ جہدِ مسلسل، کا گویا صلہ ہے
قلم اک موفق من اللہ اس کو خزانہ نبی سے فانی ملا ہے

☆ ☆ ☆ ☆

نعت

میسر ہو ترے در کی فقیری

غلامی آپ کی رشکِ امیری یا رسول اللہ ﷺ
میسر ہو ترے در کی فقیری یا رسول اللہ ﷺ
قیامت میں گنہگاروں کا بس تو ہی سہارا ہے
بخشراز تو جویم دنگیری یا رسول اللہ ﷺ
یہ تیری یاد ہے وجہ نشاط و باعث تسکین
سراپا نعمتِ ربِّ قدیری یا رسول اللہ ﷺ
بعشقِ مصطفیٰ آباد میٹھا ہم دل ویراں
برائے رکشتِ دل ابرِ مطیری یا رسول اللہ ﷺ
تری آمد سے دنیا میں عجب اک انقلاب آیا
نذیری تو منیری تو شہیری یا رسول اللہ ﷺ
نہیں مجھ کو سلیقہ نعت لکھنے کا مرے آقا ﷺ
خدارا عذرِ من فانی پذیری یا رسول اللہ ﷺ